

وزیر اعلیٰ اختیاری فنڈ سے مختلف اضلاع کے ۲۰۳۳ افراد کو مالی امداد فراہم کی گئی

لکھنؤ: ۱۰ اگست ۲۰۱۷

اتر پردیش کے وزیر اعلیٰ یوگی آدتیہ ناتھ جی کے ذریعہ اتر پردیش وزیر اعلیٰ اختیاری فنڈ سے اضلاع کے ۲۰۳۳ افراد کو ۵۴ کروڑ ۶۳ لاکھ ۷ ہزار روپے کی مالی امداد فراہم کی گئی۔ یہ مالی امداد یکم اپریل ۲۰۱۷ سے ۹ اگست ۲۰۱۷ کی مدت میں دی گئی ہے۔

یہ اطلاع دیتے ہوئے آج یہاں ریاستی حکومت کے ترجمان نے بتایا کہ وزیر اعلیٰ اپنے سرکاری قیام گاہ پر لوگوں کے مسائل سنتے ہیں۔ اس کے علاوہ مختلف اضلاع میں بھی پروگراموں کے دوران بڑی تعداد میں لوگ ان سے مل کر اپنے مسائل کے بارے میں بتاتے ہیں۔ سماج کے محروم اور کمزور طبقوں سمیت دیگر طبقوں کے لوگ اس میں شامل ہوتے ہیں۔ اس کے علاوہ خواتین اور معذور بھی اپنے مسائل سے وزیر اعلیٰ کو مطلع کراتے ہیں۔ جن کی مالی امداد کے سطح پر تصفیہ کیا جانا ہوتا ہے۔ اسی طرح اضلاع سے بھی ضلع مجسٹریٹوں کے توسط سے ضرورت مندوں کو مالی مدد فراہم کرانے سے متعلق سفارش حکومت کی سطح پر حاصل ہوتے رہتے ہیں۔

وزیر اعلیٰ ان مسائل کے تصفیہ کے لیے ضروری گائڈ لائن متعلقہ افسران کو دیتے ہیں۔ وزیر اعلیٰ سے ملنے والے لوگوں کی کئی مسائل مالی امداد سے متعلق ہوتی ہیں۔ ضرورت مند لوگوں کی سنگین بیماریوں کے علاج کے لیے بھی وزیر اعلیٰ کی ہدایت کے مطابق مالی امداد فراہم کرائی جاتی ہے۔ وزیر اعلیٰ کے ذریعہ دی جانی والی مالی امداد سے لوگوں کے مسائل کا تصفیہ یقینی ہوتا ہے۔

